

Söýginiň gözlenişi

Category: Goşgular, Kitapcy

написано kitapcy | 21 января, 2025

Söýginiň gözlenişi SÖÝGINIŇ GÖZLENIŞI



Kän görsem-de gözel-gözel adamy,
Belki görmedim men daşdanam boýuň.
Bilmesek-de kimdigiňi, adyňy,
Eýýäm bezäp goýduk ýaşajak öýüň.
Dostumyň salgyndan seni gözleýän,
Alysdan, alnymdan seni gözleýän.
Bu gözel dünýäniň gözel ýerinde,

Bilýäriň, gezyýärsiň sen meni gözläp.
Biriniň bakyşy syrly göründe,
Gozgalaň tapýansyň gyzlardan gizläp,
Menem ilden gizläp saňa garaşýan,
Menem gözläp-gözläp saňa garaşýan.

Gaýnyňam aýap ýör gowja zatlary,
Diýip: "Sowgat bolar gelnime, guzym"
Näbelli gyz bilemizok razmeriň,
Belki, dar, gysga bor, belki-de uzyn.
Enem saňa diýýär: "Şol meniň ertäm"
Enemiň ertesi haçan gelerkäň.

Gelsene aýlardan, ýyllardan aşyp,
Ýyllar seni juda haýal getirýär.
Gel, bu ojak saňa ozaldan aşyk,
Onda saňa duş gelmedik mähir bar.
Geljegim seň bilen bile gelmeli,
Gel gyz, sen barybir bize gelmeli.

Italmaz AKMYRADOW. Goşgular